

જિલ્લા કક્ષાના સ્વાગત ફરિયાદ નિવારણ કાર્યક્રમમાં ૭ અરજીનો સ્થળ પર જ નિકાલ

જામનગર : જિલ્લા કલેક્ટર કેતન ઠક્કરના અધ્યક્ષ સ્થાને કલેક્ટર કચેરી જામનગર ખાતે જિલ્લા કક્ષાનો સ્વાગત ફરિયાદ નિવારણ કાર્યક્રમ યોજાયો હતો. જેમાં આવેલ ૧૦ પૈકી ૭ અરજીઓનો સ્થળ પર જ ત્વરિત નિકાલ કરી અરજદારોની સમસ્યા તથા પ્રશ્નોનું નિરાકરણ લવાયું હતું. જિલ્લા કલેક્ટર કચેરી ખાતે યોજાયેલ સ્વાગત ફરિયાદ નિવારણ કાર્યક્રમમાં ઉપસ્થિત તમામ અરજદારોની સમસ્યાને જિલ્લા કલેક્ટરએ ધ્યાનપૂર્વક સાંભળી હતી. ઉપરાંત વિવિધ અરજદારોના પ્રશ્નો સંદર્ભે જે-તે વિભાગના અધિકારીઓ સાથે ચર્ચા કરી ચોક્કસ સમય મર્યાદામાં પ્રશ્નોના નિકાલ લાવવા સૂચના આપી



હતી. સાથે સાથે જ્યાં જરૂર જણાઈ ત્યાં વિભાગોનું અરસ પરસ સંકલન કરી અરજદારનો પ્રશ્ન ઝડપથી હલ થાય તે માટે જિલ્લા કલેક્ટરએ પ્રયાસો કર્યા હતા. આ સ્વાગત કાર્યક્રમમાં અરજદારોના વિવિધ પ્રશ્નો જેવા કે,



પ્રોપર્ટી કાર્ડ મેળવવા અંગે, જમીન રિસર્વેશન સુધારણાને લગત પ્રશ્ન, ગ્રામસભા યોજવા બાબત, જૂથ પાણી પુરવઠા યોજાનાને લગત પ્રશ્ન, રેશનકાર્ડને લગત પ્રશ્ન, રસ્તાના સમારકામ અંગે, દબાણ હટાવવાના પ્રશ્નો અંગે ચર્ચા કરી કલેક્ટરએ લગત વિભાગોના અધિકારીઓને સકારાત્મક રીતે કામગીરી કરવા જણાવ્યું હતું. અરજદારોએ પણ કલેક્ટર દ્વારા કરવામાં આવેલ કાર્યવાહી અંગે સંતોષ વ્યક્ત કરી પોતાના પ્રશ્નોનું સુખદ સમાધાન થતા હર્ષની લાગણી વ્યક્ત કરી હતી. આ બેઠકમાં જિલ્લા પોલીસ વડા ડો.રવિ મોહન સૈની, અધિક નિવાસી કલેક્ટર શારદા કાથડ, લગત વિભાગના અધિકારીઓ તથા અરજદારઓ ઉપસ્થિત રહ્યા હતા.

સલાયામાં મહિલા સત્સંગ મંડળ દ્વારા વીરદાદા જસરાજ પુણ્યતિથિના મનોરથ યોજાયો

સલાયા : સલાયામાં દ્વારકાધીશજીની હવેલીમાં આજરોજ વીરદાદા જસરાજની પુણ્યતિથિના દિવસે સાંજે કિર્તન, યમુનાસ્તક પાઠ તેમજ મહા આરતીનો કાર્યક્રમ મહિલા સત્સંગ મંડળ દ્વારા યોજવામાં આવેલ હતો. જેમાં મોટી સંખ્યામાં વૈષ્ણવ બહેનો જોડાયા હતા. જ્યાં ઠાકોરજીના કિર્તનની રમઝટ બોલાવવામાં આવી હતી. મહાઆરતી કરવામાં આવી હતી અને અંતે તમામ વૈષ્ણવ બહેનોનો ખીચડી ખેલનો મનોરથ યોજવામાં આવેલ હતો. જેમાં કેટરિંગની સેવા સલાયાના રઘુવંશી અગ્રણી સચિન હિંડોયા (કલુ) દ્વારા આપવા આવેલ હતી. અંતે સૌ બહેનોએ ઠાકોરજીની દીપમાળા કરી અને પ્રસંગને દીપાવ્યો હતો.



તસવીર : આનંદ લાલ-સલાયા



જામનગરમાં આવતીકાલથી ત્રિ દિવસીય શ્રી મેલડી માતાજી પ્રાણ પ્રતિષ્ઠા મહોત્સવનો પ્રારંભ

જામનગર : આઈ શ્રી ખોડીયાર સેવા ચેરીટેબલ ટ્રસ્ટ (સુચિત) દ્વારા ઉગતાપોરના શ્રી મેલડી માતાજી મૂર્તિ પ્રાણ પ્રતિષ્ઠા મહોત્સવ તા. ૨૪-૧-૨૬ થી તા. ૨૬-૧-૨૬ સુધી આઈ શ્રી ખોડીયાર માતાજી મંદિર, નાગેશ્વર, જામનગરમાં યોજવામાં આવ્યો છે. જેમાં તા. ૨૪ના સવારે ૯ વાગ્યાથી શ્રી ગણપતિ પૂજન અને વિધિનો પ્રારંભ સ્વસ્તિક પૂન્યાદ વાચન, માતૃકા વસોધારા પૂજન, પિતૃ પૂજન, સવારે ૧૧ વાગ્યાથી જળયાગ, દેવી-દેવતાઓની ગ્રામ પ્રદક્ષિણા (નગરયાત્રા), બપોરે ૧ વાગ્યાથી દેવતાઓના સામૈયા, મંડપ પૂજા, મંડપ પ્રવેશ, અગ્નિ સ્થાપન, અહશાંતિ યજ્ઞ, કર્મ કુટિર

હોમ, બપોરે ૩ વાગ્યાથી જલાધિવાસ, દેવતાઓની મૂર્તિને ધાન્યાધિવાસ, સાયં દેવતાઓની પૂજા-આરતી કરવામાં આવશે. તા. ૨૫ના સવારે ૮ વાગ્યે સુર્યાધિ-સામાન્યાર્થ, મંડપ પ્રવેશ, શ્રી ગણપતિ આદિસ્થાપિત દેવતાઓની પૂજા, દેવતાઓને ધાન્યાધિવાસથી જાગૃત, સવારે ૧૧ વાગ્યાથી શ્રી મેલડી માતાજીના મંત્રથી હોમ, દેવતાઓની પ્રતિમાઓને ૮૪ કળશોથી અનેક દિવ્ય ઔષધિથી સ્નાન વિધિ, બપોરે ૧૧ વાગ્યાથી શાંતિક-પૌષ્ટિક હોમ, દેવતાઓને શૈયાધિવાસ, દેવી દેવતાઓના ન્યાસવિધિ, સાંજે ૪ વાગ્યે સાંચે પૂજન-મહા આરતી કરવામાં આવશે. તા. ૨૬ના સવારે ૮ વાગ્યાથી

જામનગરમાં ૧૮૧ મહિલા હેલ્પલાઇનની ટીમે પરિવારનો તૂટતો સંસાર બચ્યો

જામનગર : ગુરાત રાજ્ય સરકાર દ્વારા સંચાલિત ૧૮૧ મહિલા હેલ્પલાઇન પર જામનગરમાં રહેતી એક પરિણીત મહિલા દ્વારા મદદ માટે કોલ કરવામાં આવ્યો હતો. તેણીએ જણાવ્યું હતું કે તેમના પતિ દ્વારા સતત હેરાનગતિ, માનસિક ત્રાસ અને નશાખોરીને કારણે તેમનું વૈવાહિક જીવન ગંભીર સંકટમાં મુકાયું છે. જેમાં મહિલાનો કોલ આવતાની સાથે જ ૧૮૧ ટીમ ના કાઉન્સિલર ઈશિતા પરમાર, કોન્સ્ટેબલ

તારાબેન ચૌહાણ, પાયલોટ સુરજીતસિંહ વાઘેલા સહિતની ટીમ સ્થળ પર પહોંચી હતી. જેમાં મહિલાના જણાવ્યા અનુસાર તેમના લગ્નને અંદાજે ૮ વર્ષ થઈ ગયા છે, અને તેમને બે સંતાન છે. પતિ નશાત્મક દ્રવ્યનું સેવન કરે છે અને આ વ્યસનના કારણે પરિવારની જવાબદારીઓ નિભાવતો નથી. મહિલા બે દિવસ માટે બાળકો સાથે પિયર ગઈ હતી, તે દરમિયાન પતિએ ઘરના અડધા કરતાં વધુ

સામાન વેચી નાખ્યો હોવાની ગંભીર ફરિયાદ કરવામાં આવી હતી. મહિલા હેલ્પલાઇન ૧૮૧ની ટીમે તાત્કાલિક સ્થળ પર પહોંચી કાયદેસર અને માનવતાવાદી દષ્ટિકોણથી કાઉન્સેલિંગ કર્યું હતું, અને પતિને સ્પષ્ટ શબ્દોમાં સમજાવવામાં આવ્યું કે પતિ તરીકે તથા પિતા તરીકે તેમની ફરજો શું છે, અને ઘરેલુ હિંસા, માનસિક ત્રાસ તથા આર્થિક શોષણ ભારતીય કાયદા મુજબ ગુનાહિત કૃત્ય છે.

ઉપરાંત પતિને વર્ષ ૨૦૦૫ ના ઘરેલુ હિંસા અને મહિલા સંબંધિત કાનૂની જોગવાઈઓ અંગે માહિતગાર કરવામાં આવ્યા હતા. તેને જણાવવાયું કે જો ફરીથી આવી હરકત કરશે, તો તેના વિરુદ્ધ કાયદેસર કાર્યવાહી થશે. કાઉન્સેલિંગ દરમિયાન પતિએ દેખિત તથા મૌખિક ખાતરી આપી કે હવે પછી તે ફરીથી નશાખોરી નહી કરે, ઘરના સામાનનું વેચાણ નહી કરે, અને માનવીય અભિગમથી અનેક અંતે પત્ની અને બાળકોની જવાબદારી નિભાવશે. આ ખાતરી બાદ મહિલા ભાવુક થઈ ગઈ, અને બંને વચ્ચે સુખદ સમાધાન થયું હતું. મહિલા હેલ્પલાઇનની સમયસર કાર્યવાહીથી એક પરિવાર તૂટતા બચ્યો હતો અને બાળકોને સુરક્ષિત ભવિષ્ય પણ મળ્યું છે. જામનગરમાં ૧૮૧-મહિલા હેલ્પલાઇનની ટીમે ફરી એકવાર સાબિત કરી બતાવ્યું છે કે તાત્કાલિક પ્રતિસાદ, કાનૂની સમજ કરે, ઘરના સામાનનું વેચાણ નહી કરે, અને પત્ની અને બાળકોની જવાબદારી નિભાવશે. આ ખાતરી બાદ મહિલા ભાવુક થઈ ગઈ, અને બંને વચ્ચે સુખદ સમાધાન થયું હતું.

જામનગર અખબાર વિતરક મંડળ દ્વારા સોમનાથ દિવનો પ્રવાસ યોજાશે

જામનગર : ગમે તેવા વિકટ સમય કે કપરી પરિસ્થિતિમાં જામનગરવાસીઓના આંગણે વર્તમાનપત્ર પહોંચાડતા જામનગરના અખબારી વિતરકો વર્ષના ૩૬૫ દિવસમાંથી માત્ર બે દિવસ જ આરામ કરે છે. સદાય વિતરો માટે કાર્યરત સંસ્થા જામનગર ન્યુઝ પેપર મંડળ દ્વારા દર વર્ષની જેમ આ વખતે પણ સતત ૨૬ માં વર્ષે સભ્યો માટે તારીખ ૨૬, ૨૭ ના રોજ પ્રવાસનું આયોજન કર્યું છે. તારીખ ૨૬ ના રોજ સાંજે ૭.૩૦ વાગ્યે જામનગરના ત્રણબત્તી ચોકમાંથી આશુ અંબાજી જવા બસ ઉપડશે.

જામનગરથી મોમાઈ મોરા, ચુડેશ્વરી માતાજી, અંબાજી થઈ આશુ સુધીના પ્રવાસનું આયોજન કરાયું છે. વહેલો તે પહેલાના ધોરણે પ્રવાસમાં જોડાવા માંગતા સભ્યોએ કે. પી. જાડેજાનો સંપર્ક કરવો. પ્રમુખ એલ.પી. જાડેજા (૯૮૨૪૪૮૩૭૩૭), ઉપપ્રમુખ દિનેશ ચોખલીયા (૯૪૨૮૭૨૭૬), મંત્રી સુરેશ રૂપારેલ (૯૭૨૩૬૦૧૮૫), માજપ્રમુખ કે. પી. જાડેજા (૯૩૨૮૧૦૪૧૮૨), આ. પ્રમુખ દિલાવરભાઈ બ્લોચ (૬૫૫૫૪૨૫૨૧૫) પાસેથી પ્રવાસ અંગેની વધુ વિગતો મેળવી શકાશે.

તમિલનાડુની પેઢી સામે લેણી રકમનો દાવો વ્યાજ સાથે મંજૂર

જામનગર : જામનગરમાં આવેલી જાણીતી પેઢી પરી એન્ટ્રપ્રાઇઝ નાં પાર્ટનર, ભાવિન દિલીપ બામનિયા એ વિલુપુરમ-તમિલનાડુ ની પેઢી નાકોસી ગ્લોબલ પ્રાઇવેટ લીમીટેડ ને તેના ઓર્ડર તથા જરૂરીયાત મુજબ ટ્રાન્સપોર્ટ મારફત મોકલવામાં આવેલ હતી, અને તે માલ મોકલાવ્યા સમય તમિલનાડુ ની પેઢી પાસે થી રૂપિયા ૫,૨૧,૫૮૨ લેવાના બાકી નીકળતા હતા.

જે સમય પેઢી ને અનેક વખત રકમ ચુકવી આપવા જણ કરવા છતાં તમિલનાડુ ની પેઢી તરફ થી થોડો સમય ખોભરી જવાનું કહેવામાં આવતું, અને ત્યારબાદ રકમની ચુકવણી માટે ઘણો સમય આપવા છતાં, રકમ ન ચુકવતા પરી એન્ટ્રપ્રાઇઝ નાં પાર્ટનર, ભાવિન દિલીપ બામનિયાએ પોતાના વકિલ મારફતે જામનગરનાં પ્રીન્સીપાલ સીનીયર સિવિલ કોર્ટમાં કોર્મશીયલ સ્ટુટ લેણી રકમનો દાવો દાખલ કર્યો હતો. જે દાવો જામનગરની અદાલતમાં ચાલી જતા, તમિલનાડુ ની પેઢી નાકોસી ગ્લોબલ પ્રાઇવેટ લીમીટેડના ડાઈરેક્ટર, ડી. કાર્થીકીચને વાદીને રૂપિયા ૫,૨૧,૫૮૨ વાર્ષિક ૬ ટકા વ્યાજ સહિતની રકમ ચુકવી આપવા તથા દાવાનો તમામ ખર્ચ પ્રતિવાદી કંપનીએ ચુકવી આપવાનો હુકમ કરેલ છે. પરી એન્ટ્રપ્રાઇઝની પેઢી તરફ ધારાશાસ્ત્રી નીતલ એમ. ધ્રુવ, ૩નીશા અને. ધ્રુવ, પુજા એમ. ધ્રુવ, આશિષ પી. ફટાણીયા, ધ્વનિશ એમ. જોશી, અલ્લાહ એ. મુંદ્રા, અશ્વિન એ. સોગરરા, પ્રિતેશ કે. ભટ્ટ રોકાયા હતા.

ખંભાળિયા, હરિપર અને સલાયામાં વીજ યોરી કરનાર મહિલા સહિત ત્રણે સજા

જામનગર : ખંભાળિયાના હરીપર તેમજ સલાયા ગામ ઉપરાંત ખંભાળિયા શહેરમાં કરાયેલા વીજ ચેકીંગમાં એક મહિલા સહિત ત્રણ સામે વીજચોરીનો આક્ષેપ કરાયો હતો. તે ત્રણેય કેસ ચાલી જતા અદાલતે ત્રણેય આરોપીને ત્રણ-ત્રણ વર્ષની કેદ અને વીજચોરીની રકમનો છ ગણો દંડ ભરવા આદેશ કર્યો છે.

ખંભાળિયા તાલુકાના હરીપર ગામમાં રહેતા પ્રદીપ દેવશીભાઈ કરમુર નામના આસામીના મકાનમાં ગઈ તા.૧૯-૧૦-૨૦૨૩ના દિને કરાયેલા વીજ ચેકીંગ પછી આ આસામીએ રા.૨, ૨૦,૨૭૬ની વીજચોરી કર્યાનો આક્ષેપ મૂકાયો હતો. તે કેસ ચાલી જતાં ખંભાળિયા સ્થિત ખાસ વીજ અદાલતે આરોપીને તકસીરવાન ઠરાવી ત્રણ વર્ષની કેદ અને છ ગણો દંડ ફટકાર્યો છે.

જામનગરમાં અગ્રપૂર્ણા માતાજી મંદિરે સમૂહ લગ્નોત્સવમાં ૧૪ દીકરીઓ પરણશે

જામનગર : શ્રી સાઈ અગ્રજેત્ર તથા ગૌશાળા ચેરીટેબલ ટ્રસ્ટ સહયોગી આશ્રમના લાભાર્થે સમૂહલગ્નનું આયોજન તા. ૧૪-૫-૨૦૨૬, ચુડેવારના શ્રી અગ્રપૂર્ણા મંદિર, હાપાયાઈ રોડ, લાલવાડી ચોકડી, જામનગરમાં કરવામાં આવ્યું છે. ૧૪ દીકરીઓ માટે આયોજીત આ સમૂહલગ્નમાં કરીયાવરમાં નાની-મોટી ૬૧ વસ્તુઓ આપવામાં આવશે. આ સમૂહ લગ્નના ફોર્મ (વહેલા તે પહેલાના ધોરણે) ભરવા માટે નારાયણનગર, ગુલાબનગર સામેનો ઢાળીયો, જામનગર અથવા કનૈયા પાન, ગુલાબનગર, જામનગરનો સંપર્ક કરવો. મા-બાપ વગરની દીકરીઓ પાસેથી કોઈપણ ચાઈ વસુલવામાં આવશે નહીં. વધુ વિગત માટે મે.ટ્રસ્ટી એસ.ડી. ગોસાઈ (મો. ૯૬૨૪૩ ૪૨૪૫૨) ફોર્મ માટે અમુભાઈ છેવા (મો. ૯૯૧૩૭ ૮૯૮૯૦), રેશમાબેન ગોસાઈ (મો. ૯૯૨૪૨ ૬૦૪૩૭) નો સંપર્ક કરવો.

જામનગરના હોમગાર્ડના બે અધિકારીને મુખ્યમંત્રી મેડલ એનાયત થશે

જામનગર : જામનગર હોમગાર્ડ વિભાગમાં ફરજ બજાવતા બે અધિકારીઓની મુખ્યમંત્રી મેડલ માટે પસંદગી કરવામાં આવી છે. જામનગર શહેર હોમગાર્ડ યુનિટના ઓફિસર કેલાસ જેઠવા અને સાઈન્ટ સંદીપ દાઉદીયાને મુખ્યમંત્રી મેડલ જાહેર કરવામાં આવ્યો છે. આ બંને અધિકારીઓને હોમગાર્ડના ઉચ્ચ અધિકારીઓ અને જવાનો દ્વારા અભિનંદન પાઠવવામાં આવ્યા છે.



દ્વારકાધીશ જગત મંદિર પર ધ્વજાજી માટે ફેબ્રુઆરી માસનો ડ્રો સંપન્ન

દ્વારકા : દ્વારકાધીશ જગત મંદિર પર આરોહણ થતી તત્કાલ ધ્વજાજી માટેનો ફેબ્રુઆરી માસ ૨૦૨૬નો જાહેરમાં કરવામાં આવતો ડ્રો ગુગુલી બ્રાહ્મણ જ્ઞાતિ દ્વારા ગત ૨૦ જાન્યુઆરી ૨૦૨૬ના રોજ બ્રહ્મપુરી નંબર ૨ મા ધ્વજાજીના યજમાન વૈષ્ણવો, ભક્તો, તીર્થ પુરોહિતો, કારોબારી સદસ્યો, મધ્યસ્થ સભા સદસ્યો, સલાહકાર સમિતિ સદસ્યો, સામાજિક કાર્યકરો વગેરેની ઉપસ્થિતિમાં પારદર્શકતા પૂર્વક ડ્રો સંપન્ન કરવામાં આવ્યો હતો. જ્ઞાતિ મંત્રી કપિલભાઈ વાયડા વિશેષ ઉપસ્થિત રહ્યાહતા. અગાઉ ડ્રો માટેના ફોર્મનું વિતરણ કરવામાં આવ્યું હતું હતું.



પશ્ચિમ રેલવે - રાજકોટ મંડળ			
વિવિધ પ્રકારના કરાર માટે ઈ-દરજા સૂચના			
ટેન્ડર સૂચના સંખ્યા RIT-PAYUSE-PARK-CATG-25-05-07-19-20-21 તારીખ: 21.01.2026			
કેટલોગ નંબર	કરારનો પ્રકાર	શ્રેણી	કરારનો સમયગાળો
E-PAYUSE-05-2025	1) PnU-RJT-OKHA-Toi-15-26-2 2) PnU-RJT-JAM-Toi-8-25-1 3) PnU-RJT-DWK-Toi-18-26-1	(૧) એન યુઝ-શૈયાલક	03 વર્ષ
E-PARK-07-2025	1) PARKING-RIT-HAPA-MX-6-25-1 2) PARKING-RJT-MVI-MX-8-25-1	(પાર્કિંગ- મિશ્ર)	03 વર્ષ
E-CATG-19-2025	1) Catg-RJT-MVI-GMU-13-25-1 2) Catg-RJT-THAN-GMU-14-25-1 3) Catg-RJT-DWK-SMU-12-25-2 4) Catg-RJT-JAM-SMU-69-25-1	(કેટરિંગ- GMU અને SMU)	05 વર્ષ
E-CATG-20-2025	1) MPS-RJT-RJT-MPS-5-25-1	(MPS- મલ્ટી પર્પઝ સ્ટોલ)	05 વર્ષ
E-CATG-21-2025	1) MSS-RJT-SUNR-WVM-27-25-1 2) MSS-RJT-WKR-WVM-28-25-1 3) MSS-RJT-RJT-WVM-26-25-1	(વિવિધ સ્ટેડિક સેવાઓ- પાણી વેલિંગ મશીન)	05 વર્ષ

ઓનલાઇન ટેન્ડરિંગ માર્ગ અને મકાન (પંચાયત) વિભાગ, દેવભૂમિ દ્વારકા જાહેર નિવેદા નં. ૪૪/૨૦૨૫-૨૬ સી.આર.યોજના

જિલ્લા પંચાયત દેવભૂમિ દ્વારકા વતી કાર્યપાલક ઈજનેસરી પંચાયત માર્ગ અને મકાન વિભાગ દેવભૂમિ દ્વારકા સરકારશ્રીની IR/PPR/CR/FDR યોજના હેઠળ રસ્તાઓના ચાલુ મરામતના વાર્ષિક ભાવોના કામો માટે ગુજરાત રાજ્યમાં માર્ગ અને મકાન વિભાગ તેમજ નર્મદા જળસંપત્તિ, પાણી પુરવઠા અને કલ્પસર વિભાગમાં જરૂરી કામો નોંધાયેલ ઈજનેસરી પાસેથી સરકારશ્રીના પ્રવર્તમાન નિમ્નોનુસાર ઓનલાઇન ટેન્ડર માર્ગવામાં આવે છે. ડામરના કામો માટે ઈજનેસરીનો ડામર પ્લાન્ટ જે તે તાલુકાના મથકથી ૫૫ કીમીની દિશામાં હોય તે જ ઈજનેસરી ભાવ ભરી થકશે. ટેન્ડર ડોક્યુમેન્ટ કામો માટે તા.૨૭/૦૧/૨૦૨૬ સુધી વેબ સાઇટ <http://mb.nprocure.com> પર ઉપલબ્ધ થશે. વધુ વિગતો માટે પ્રસ્તુત વેબસાઇટ પર સંપર્ક કરવો. તેમજ વિગતવાર જાહેર નિવેદા www.statetenders.gujarat.gov.in પર જોઈ શકાશે. આવેલ તમામ ટેન્ડર સ્વીકારવા કે ન સ્વીકારવાનો હક્ક અબાધિત રહેશે. ટેન્ડર ભરવાની શરૂ તારીખ અને સમય ૨૭/૦૧/૨૦૨૬ બપોરે ૧૨:૦૦ વાગ્યાથી શરૂ ટેન્ડર ભરવાની છેલ્લી તારીખ અને સમય ૦૪/૦૨/૨૦૨૬ સાંજે ૦૬:૦૦ વાગ્યા સુધી ટેન્ડર ખોલવાની તારીખ અને સમય ૦૫/૦૨/૨૦૨૬ બપોરે ૧૨:૦૦ વાગ્યે